

बैठक में मुख्य सचिव ने कहा, वायु प्रदूषण फैलाने वाले उद्योगों के खिलाफ की जाए कार्रवाई

एनसीआर में बढ़ते वायु प्रदूषण को लेकर मुख्यमंत्री योगी ने दिए निर्देश

समीक्षा

■ अधिकारियों ने बैठक कर बनाई रणनीति, संबंधित विभाग नामित करे नोडल अधिकारी

■ पराली प्रबंधन में उपलब्ध संसाधनों और मशीनरी की कमी को दूर करने के लिए टेंडर प्रक्रिय जल्द पूर्ण करने के निर्देश

तमसा संकेत, संवाददाता

लखनऊ। उत्तर प्रदेश के मुख्यमंत्री योगी आदित्यनाथ ने एनसीआर क्षेत्र में बढ़ते वायु प्रदूषण पर चिंता व्यक्त



बैठक में विभिन्न विभागों के बीच बेहतर समन्वय पर भी जोर दिया गया। निर्देश दिए गए कि संबंधित प्रत्येक विभाग द्वारा नोडल अधिकारी नामित किया जाए, ताकि वायु प्रदूषण की रोकथाम से जुड़े कार्यों की प्रभावी निगरानी और समयबद्ध क्रियान्वयन सुनिश्चित हो सके।

करते हुए प्रभावी रोकथाम के लिए आवश्यक कदम उठाने के निर्देश दिए हैं। अभी हाल ही में मुख्य सचिव ने पराली प्रबंधन को प्रभावी बनाने के लिए संबंधित विभागों के अधिकारियों के साथ अहम बैठक की। बैठक में वायु गुणवत्ता में सुधार के लिए किए जा रहे उपायों की समीक्षा करते हुए अधिकारियों को समयबद्ध तरीके से आवश्यक कार्रवाई सुनिश्चित करने के निर्देश दिए गए। बैठक में विशेष रूप से

पराली प्रबंधन के लिए उपलब्ध संसाधनों और कृषि मशीनरी की समीक्षा की गई। अधिकारियों को निर्देश दिए गए कि किसानों को पराली प्रबंधन में किसी प्रकार की समस्या न हो, इसके लिए आवश्यक बेलर एवं अन्य कृषि मशीनों की व्यवस्था सुनिश्चित की जाए। मशीनरी की कमी को दूर करने के लिए लंबित टेंडर प्रक्रियाओं को जल्द से जल्द पूर्ण करने के निर्देश दिए गए। अधिकारियों से कहा गया कि पराली

प्रभावी प्रबंधन के लिए आवश्यक कदम तत्काल उठाए जाएं

मुख्य सचिव ने धान की पराली (पैडी स्ट्रॉ) के प्रबंधन पर विशेष जोर देते हुए कहा कि इसके प्रभावी प्रबंधन के लिए आवश्यक कदम तत्काल उठाए जाएं। पराली प्रबंधन में उपलब्ध संसाधनों और मशीनरी की कमी को दूर करने के लिए बेलर एवं अन्य आवश्यक कृषि मशीनों की व्यवस्था हेतु टेंडर प्रक्रिया समय से पूर्ण कराई जाए, ताकि फसल अवशेषों का प्रभावी ढंग से प्रबंधन सुनिश्चित हो सके। उन्होंने सड़क विकास एवं रखरखाव कार्यों की समीक्षा करते हुए निर्देश दिए कि रोड रिडेवलपमेंट तथा रोड डस्ट की रोकथाम से संबंधित आवश्यक टेंडर समय से करार कार्य को निर्धारित समय-सीमा में पूरा कराया जाए। उन्होंने गुड्डों (पॉटहोल्स) की मरम्मत तथा क्षतिग्रस्त फुटपाथों के पुनर्स्थापन का कार्य प्राथमिकता के आधार पर कराने के निर्देश दिए।

66

मुख्य सचिव ने कहा कि लोक निर्माण, नगर निकायों/स्थानीय निकायों, हाउसिंग एवं अर्बन से जुड़े विभागों की क्षतिग्रस्त सड़कों को सूचना संबंधित विभागों को तत्काल उपलब्ध कराई जाए, ताकि आवश्यक मरम्मत एवं सुधार कार्य समयबद्ध रूप से कराया जा सके। वायु प्रदूषण फैलाने वाले उद्योगों के खिलाफ कार्रवाई की जाए और उन्हें प्रदूषण की रोकथाम के लिए आवश्यक उपकरण स्थापित करने हेतु निर्देशित किया जाए।

जलाने की घटनाओं पर प्रभावी नियंत्रण के लिए खेत स्तर पर निगरानी बढ़ाई जाए और किसानों को पराली न जलाने के लिए जागरूक किया जाए। इसके साथ ही पराली प्रबंधन के उपलब्ध संसाधनों का अधिकतम उपयोग सुनिश्चित किया जाए। बैठक में वायु प्रदूषण फैलाने वाले उद्योगों

के खिलाफ सख्त कार्रवाई करने के निर्देश दिए गए। अधिकारियों को कहा गया कि प्रदूषण मानकों का उल्लंघन करने वाली औद्योगिक इकाइयों की नियमित जांच की जाए तथा नियमों का पालन न करने वाले उद्योगों के विरुद्ध नियमानुसार कार्रवाई सुनिश्चित की जाए।

फास्ट न्यूज

काकोरी में 21 साल के युवक का शव मिला

दुबगा । लखनऊ में काकोरी के समदा गांव में शनिवार सुबह एक 21 साल के युवक का शव मिला। वह घर के पीछे बबूल के पेड़ से दुपट्टे के सहारे लटका था। सूचना मिलने पर पुलिस मौके पर पहुंची और शव को पोस्टमॉर्टम के लिए भेजा। मृतक की पहचान चंद्रशेखर उर्फ अंकित पुत्र रामसेनही के रूप में हुई है। वह मूलरूप से हरदोई के बेनीगंज के शादीपुर का रहने वाला था।

लखनऊ में छात्रा से 2 युवकों ने रेप किया

बख्शी का तालाब (लखनऊ)। लखनऊ में एक छात्रा से दो युवकों ने अलग-अलग समय पर बारी-बारी से रेप किया। एक ने इंस्टाग्राम पर दोस्ती की। छात्रा को मिलने बुलाकर नशीला पदार्थ पिलाकर रेप किया। इस बात को छात्रा ने डर की वजह से घर में नहीं बताई। इस घटना के कुछ दिन बाद उस युवक के एक दोस्त ने छात्रा से इंस्टाग्राम पर दोस्ती की। उसने अपने दोस्त के लिए माफ़ी मांगी। फिर उसने भी छात्रा से दोस्ती कर ली। कुछ दिन बाद उसने भी छात्रा को बुलाकर उसके साथ रेप किया। मामला गुडबा इलाके का है। दो युवकों से रेप के बाद नाबालिग छात्रा ने अपने घर में आपबीती बताई।

लखनऊ पुलिस ने लौटाए 18 लाख के 100 गुम मोबाइल

मोहनलालगंज। लखनऊ में गुम मोबाइल को वापस पाने की उम्मीद छोड़ चुके लोगों को पुलिस ने राहत दी है। दक्षिणी जोन की साइबर सेल ने CEIR पोर्टल की मदद से अलग-अलग राज्यों और जिलों से 18 लाख रुपए कीमत के 100 मोबाइल बरामद कर उनके मालिकों को सौंप दिए। 2026 में अब तक पुलिस 61 लाख रुपए के 347 मोबाइल वापस करा चुकी है।

सुविधा : मुख्यमंत्री योगी आदित्यनाथ के मार्गदर्शन में पात्र लाभार्थियों तक पहुंच रहा पूरा हक

डिजिटल पीडीएस से पारदर्शी हुआ राशन वितरण

■ ई-केवाईसी से लाभार्थियों का रिकॉर्ड हो रहा अपडेट, 99.99 प्रतिशत आधार फीडिंग, 99.98 प्रतिशत प्रमाणीकरण

■ ऑनलाइन निगरानी से फर्जी लाभार्थियों पर लगाम, हर स्तर पर पारदर्शिता

तमसा संकेत, संवाददाता



लेकर दुकान के स्टॉक और वितरण तक की जानकारी ऑनलाइन दर्ज होने से पूरी प्रक्रिया की निगरानी आसान हुई है। इससे फर्जी लाभार्थियों और कार्यात्मक वितरण जैसी अनियमितताओं पर अंकुश लगाने में मदद भी मिली है। सरकारी व्यवस्था के तहत लाभार्थी की पहचान और उसके हिस्से के राशन का

रिकॉर्ड डिजिटल रूप से दर्ज किया जाता है। राशन की दुकानों के स्टॉक तथा वितरण की जानकारी भी ऑनलाइन उपलब्ध रहती है। इससे संबंधित विभागों अधिकारियों को वितरण व्यवस्था की निगरानी करने और जरूरत पड़ने पर कार्रवाई करने में सुविधा मिलती है। विभाग के आंकड़ों के मुताबिक, पीडीएस में 99.99 प्रतिशत

योगी सरकार की पहल को मिली मजबूती

ई-केवाईसी से लाभार्थियों का रिकॉर्ड हो रहा अपडेट

पीडीएस व्यवस्था को और मजबूत बनाने के लिए राशन कार्डों की ई-केवाईसी भी कराई जा रही है। आंकड़ों के अनुसार अब तक करीब 93.5 प्रतिशत राशन कार्डों की ई-केवाईसी पूरी हो चुकी है। इससे लाभार्थियों के रिकॉर्ड को अपडेट करने और वास्तविक पात्र लोगों की पहचान सुनिश्चित करने में मदद मिल रही है। ई-केवाईसी की प्रक्रिया के जरिए राशन कार्ड में दर्ज लाभार्थियों के विवरण को अधिक विश्वसनीय बनाया गया। इसका उद्देश्य यह सुनिश्चित करना है कि सरकारी खाद्यान्न योजना का लाभ सही पात्र परिवारों तक पहुंचे और व्यवस्था में किसी तरह की अनियमितता की गुंजाइश कम हो।

आधार फीडिंग और 99.98 प्रतिशत आधार प्रमाणीकरण का लक्ष्य हासिल किया जा चुका है। आधार आधारित पहचान व्यवस्था ने राशन वितरण में लाभार्थियों की पहचान को और मजबूत आधार दिया है। सरकार की ओर से लगातार डिजिटल तकनीकों के इस्तेमाल पर जोर दिया जा रहा है।

युवा ऊर्जावान एवं हरित सोच वाली छात्राओं द्वारा पौधारोपण अभियान पर्यावरण संरक्षण में योगदान देने की प्रतिबद्धता का प्रतीक

तमसा संकेत, संवाददाता

लखनऊ। जीएस एंड मैरी कॉलेज, दिल्ली विश्वविद्यालय की युवा एवं ऊर्जावान छात्राओं ने उत्साहपूर्वक 150 पौधों का रोपण किया। इनमें देशज वृक्ष, झाड़ियाँ, तिलियों के होस्ट पौधे तथा औषधीय पौधे शामिल थे, जैसे नीम, इमली, नींबू, सहजन, करी पत्ता, गुडहल, अमरूद, देसी गुलाब, पत्थरचट्टा, अपराजिता, लेमन ग्रास एवं वज्रवंती।

जेन-जी युवा पीढ़ी छात्राओं ने इन नई पौधों को गर्वपूर्वक “गोद” लिया और उनके बड़े होने तक उनका पालन-पोषण एवं देखभाल करने की प्रतिबद्धता व्यक्त की। यह पहल छात्राओं की पर्यावरणीय जागरूकता, संवेदनशीलता तथा पर्यावरण संरक्षण में सक्रिय रूप से



योगदान देने की उनकी इच्छाशक्ति को दर्शाती है। कॉलेज की प्रधानाचार्या, प्रो. सिस्टर मौली अब्राहम, ने बड़ी संख्या में उत्साही छात्राओं को पौधारोपण अभियान में एकजुट होकर भाग लेते देखकर प्रसन्नता व्यक्त की। उन्होंने इस पहल को छात्र समुदाय की पर्यावरणीय चेतना एवं संरक्षण के प्रति सक्रिय सहभागिता का प्रतीक बताया।

यह उपलब्धि संस्थान को प्राप्त दिल्ली विश्वविद्यालय के सभी महाविद्यालयों में तृतीय सर्वाधिक हरित एवं स्वच्छ परिसर (Third Most Green and Clean Campus) के प्रतिष्ठित सम्मान को भी सुदृढ़ करती है। यह सम्मान कॉलेज परिसर को उत्कृष्ट स्वच्छता, हरित परिवेश तथा सक्रिय सतत विकास पहलों को मान्यता देता है। कॉलेज द्वारा पर्यावरण-अनुकूल एवं छात्र-अनुकूल वातावरण के निर्माण के प्रयास पूरे कॉलेज समुदाय के लिए एक प्रेरणादायक उदाहरण के रूप में स्थापित हो रहे हैं।

जहरीली गैस से तीन युवकों की मौत

कुएं से सबमर्सिबल पंप निकालने उतरे थे, एक की हालत गंभीर

हादसा

तमसा संकेत, एजेंसी

चंदौली। चंदौली में शनिवार दोपहर एक दर्दनाक हादसे में बंद कुएं के अंदर फंसा सबमर्सिबल पंप निकालने उतरे चार युवकों की जहरीली गैस की चपेट में आने से मौत हो गई। हादसे में एक युवक की हालत गंभीर बताई जा रही है। घटना के बाद गांव में हड़कंप मच गया। ग्रामीणों और पुलिस की मदद से कुएं के अंदर फंसे युवकों को बाहर निकालकर अस्पताल पहुंचाया गया, जहां डॉक्टरों ने तीन को मृत घोषित कर दिया। किड़हिरा गांव निवासी दानिश अली ने बताया कि शनिवार सुबह उनके छोटे भाई वारिस अली ने फोन कर कुएं से सबमर्सिबल पंप



निकालने की बात कही थी। उस समय दानिश वाराणसी में थे। उन्होंने वारिस से कहा था कि उनके गांव लौटने के बाद ही कुएं से पंप निकालने का काम किया जाएगा। हालांकि, इसके बाद वारिस दोपहर में अचानक कुएं में उतर गया। काफी देर तक जब वह बाहर नहीं आया तो उसका दोस्त तौकीर आलम भी रस्सी के सहारे कुएं में उतर गया। हादसे की जानकारी मिलने के बाद पुलिस भी मौके पर पहुंची और पूरे मामले की जानकारी जुटाई। घटना के बाद गांव में मातम का माहौल है।

गांववालों की मदद से कुएं से निकाले गए युवक

इसी बीच दानिश भी वाराणसी से गांव लौट आया। उसने ग्रामीणों की मदद से रस्सी के सहारे कुएं में फंसे युवकों को बाहर निकालने का प्रयास शुरू किया। काफी मशक्कत के बाद सभी को कुएं से बाहर निकाला गया। बाहर निकालने के बाद सभी की हालत गंभीर थी। परिजन और ग्रामीण तत्काल उन्हें इलाज के लिए जिला अस्पताल लेकर पहुंचे।

बंद कुएं में जहरीली गैस बनी हादसे की वजह

प्राथमिक जानकारी के मुताबिक कुआं लंबे समय से बंद था और उसके अंदर जहरीली गैस जमा होने की आशंका है। हादसे ने एक बार फिर बंद और लंबे समय से इस्तेमाल नहीं किए जा रहे कुआं में बिना सुरक्षा इंतजाम के उतरने के खतरे को सामने ला दिया है। पुलिस मामले की जांच कर रही है।

बताया जा रहा है कि वारिस और तौकीर काफी देर तक कुएं के अंदर ही रहे। दोनों के बाहर नहीं आने पर परिवार के लोगों को चिंता हुई। इसके बाद दानिश के चाचा आखिर जमा भी रस्सी के सहारे कुएं में उतर गए। कुएं के अंदर पहुंचने के बाद वह भी बेहोश हो गए। इस दौरान कुएं में जहरीली गैस होने की आशंका सामने आई। घटना की जानकारी मिलते ही आसपास के ग्रामीण मौके पर जुटने लगे।

तीन युवकों को डॉक्टरों ने मृत घोषित किया

जिला अस्पताल में डॉक्टरों ने जांच के बाद जमाल, तौकीर आलम और वारिस अली को मृत घोषित कर दिया। वहीं समशेर की हालत गंभीर बनी हुई है और उसका अस्पताल में इलाज चल रहा है।

फास्ट न्यूज

कटरी में नाव से स्कूल जा रहे बच्चों को रेंका

कानपुर। कानपुर में गंगा का जलस्तर बढ़ने के साथ ही कटरी क्षेत्र के गांवों में मुश्किलें बढ़ने लगी हैं। शनिवार सुबह लोधवाखेड़ा ग्राम पंचायत के बच्चों को नाव से नदी पार कर स्कूल जाने से पुलिस ने रोक दिया। बच्चों को रोके जाने की सूचना पर नदी किनारे ग्रामीण और स्कूल ड्रेस में बच्चे जुट गए। विरोध की स्थिति बनने पर ग्राम प्रधान रवि निषाद भी मौके पर पहुंचे। पुलिस का कहना था कि गंगा का जलस्तर बढ़ रहा है।

21 साल के युवक का शव मिला

दुबगा। लखनऊ में काकोरी के समदा गांव में शनिवार सुबह एक 21 साल के युवक का शव मिला। वह घर के पीछे बबूल के पेड़ से टपटुटे के सहारे लटका था। सूचना मिलने पर पुलिस मौके पर पहुंची और शव को पोस्टमॉर्टम के लिए भेजा। मृतक की पहचान चंद्रशेखर उर्फ अंकित पुत्र रामसनेही के रूप में हुई है। वह मूलरूप से हरदोई के बनीगंज के शादीपुर का रहने वाला था। पुलिस के अनुसार, चंद्रशेखर ने करीब छह महीने पहले अजगैन की रंजना (23) से लव-मैरिज की थी। शादी के बाद वह काकोरी के समदा क्षेत्र में आकर रहने लगा था।

मऊ में ‘आप’ ने एडीएम को सौंपा झापन

मऊ। मऊ में आम आदमी पार्टी (AAP) ने शनिवार को अपर जिलाधिकारी (ADM) को मुख्यमंत्री के नाम एक झापन सौंपा। यह झापन जिला कलेक्ट्रेट परिसर की विभिन्न समस्याओं और सिटी मजिस्ट्रेट कार्यालय में मास्टर प्लान से संबंधित कार्यों में कथित अवैध धन उगाही की शिकायतों के संबंध में था। झापन AAP के जिलाध्यक्ष एवं राष्ट्रीय परिषद सदस्य विक्रम जीत सिंह के नेतृत्व में सौंपा गया।

विरोध : संजय सिंह ने सार्वजनिक किए तबेले में चलते स्कूलों और टपकती छतों के वीडियो साक्ष्य

योगी के ‘ऑपरेशन कार्याकल्प’ की खुली पोल

तमसा संकेत, संवाददाता

लखनऊ। आम आदमी पार्टी के उत्तर प्रदेश प्रभारी और राज्यसभा सांसद संजय सिंह ने आज लखनऊ में एक महत्वपूर्ण प्रेस वार्ता को संबोधित करते हुए प्रदेश की बदहाल शिक्षा व्यवस्था पर योगी सरकार को घेरा। संजय सिंह ने 'स्कूल ठीक करो' अभियान की शुरुआत करते हुए एक विशेष हेल्लोलाइन नंबर 8382928009 जारी किया। उन्होंने उत्तर प्रदेश की जनता से अपील की कि वे अपने क्षेत्र के खराब स्कूलों, जलभराव, टूटी सड़कों और मिड-डे मील में मिल रहे खराब खाने का वीडियो बनाकर इस नंबर पर भेजें। सांसद ने कहा कि राजनीति अब जाति-धर्म के जाल से निकलकर शिक्षा और रोजगार पर आ रही है, जो देश के उज्ज्वल भविष्य का संकेत है। संजय सिंह ने



प्रेस वार्ता के दौरान उत्तर प्रदेश के विभिन्न जिलों के 55 सरकारी स्कूलों के वीडियो साक्ष्य प्रस्तुत किए। उन्होंने कहा कि मुख्यमंत्री योगी आदित्यनाथ 'ऑपरेशन कार्याकल्प' के जरिए स्कूलों की सूरत बदलने का बड़ा दावा करते हैं, लेकिन हकीकत में स्कूल तबेले में तब्दील हो चुके हैं। वीडियो में दिखाया गया कि कैसे वाराणसी, गोरखपुर, नोएडा, गाजियाबाद, अलीगढ़ और महोबा जैसे जिलों में स्कूलों की छतें टपक रही हैं, टॉयलेट टूटे हैं और बच्चों के पास बैठने के लिए डेस्क-बेंच तक नहीं हैं। उन्होंने सवाल

किया कि जहाँ मोदी और योगी के 'डबल इंजन' का मिलन होता है, उस नोएडा और गाजियाबाद में भी स्कूलों की ऐसी दुर्दशा क्यों है? 'अनपढ़ रहेगा इंडिया, तभी तो अंधभक्त बनेगा इंडिया' भाजपा की सोची-समझी रणनीति - संजय सिंह

भाजपा पर तीखा हमला करते हुए संजय सिंह ने कहा कि बाबा साहब अंबेडकर ने शिक्षा को शेरनी का दूध कहा था, लेकिन भाजपा चाहती है कि गरीब के बच्चे अनपढ़ रहें ताकि वे अपने अधिकारों के लिए दहाड़ न सकें। उन्होंने नारा दिया— अनपढ़ रहेगा इंडिया, तभी तो अंधभक्त बनेगा इंडिया। यह सांसद ने आरोप लगाया कि योगी जी को पता है कि धर्म के नाम पर नफरत फैलाकर वोट मिल जाएगा, इसलिए वे स्कूलों और सड़कों पर ध्यान देने के बजाय समाज को बांटने की राजनीति कर रहे हैं। शिक्षा विरोधी



मानसिकता के कारण ही स्कूलों की मांग करने वाले बच्चों को पुलिस की लाठियों खानी पड़ रही है। पत्रकारों के सवालों का जवाब देते हुए संजय सिंह ने जिला प्रशासन द्वारा स्कूलों में बाहरी व्यक्तियों के प्रवेश पर रोक लगाने के आदेश को 'तुंगलकी फरमान' करार दिया। उन्होंने कहा, अगर योगी जी के स्कूल इतने ही शानदार हैं, तो उन्हें जनता को दिखाने में शर्म क्यों आ रही है? सरकार को तो सीना ठोक कर स्कूल दिखाने चाहिए। उन्होंने स्पष्ट किया कि ये स्कूल जनता के टेक्स के पैसे से बने हैं।

कोड बॉट चैंपियनशिप में दिखी युवा भारत की तकनीकी प्रतिभा

डॉ. राजेश्वर सिंह बोले- युवा तकनीक के उपभोक्ता नहीं, निर्माता बनें

तमसा संकेत, संवाददाता

लखनऊ। वृंदावन स्थित एसकेडी अकादमी में शनिवार को आयोजित राष्ट्रीय स्तरीय कोड बॉट चैंपियनशिप में देशभर से आए विद्यार्थियों ने रोबोटिक्स, कृत्रिम बुद्धिमत्ता, कंप्यूटर प्रोग्रामिंग और नवाचार के क्षेत्र में अपनी प्रतिभा का प्रदर्शन किया। कार्यक्रम में सरोजनीनगर विधायक डॉ. राजेश्वर सिंह ने विद्यार्थियों से संवाद कर उनके तकनीकी मॉडलों को देखा और उत्कृष्ट प्रदर्शन करने वाले 16 युवा प्रतिभागियों को पुरस्कार देकर सम्मानित किया।

डॉ. राजेश्वर सिंह ने कहा कि तकनीक केवल मशीनों को आधुनिक बनाने का माध्यम नहीं, बल्कि नई पीढ़ी को भविष्य के लिए तैयार करने की शक्ति है। भारत के



युवाओं को तकनीक का केवल उपयोग करने वाला नहीं, बल्कि तकनीक का निर्माता बनना होगा। उन्होंने कहा कि कंप्यूटर प्रोग्रामिंग, कृत्रिम बुद्धिमत्ता, रोबोटिक्स और डिजिटल कौशल में दक्ष युवा ही भारत की तकनीकी क्षमता, राष्ट्रीय सुरक्षा और आत्मनिर्भरता का मजबूत आधार बनेंगे। राष्ट्रीय स्तरीय कोड बॉट चैंपियनशिप में महाराष्ट्र सहित देश के विभिन्न हिस्सों से आए विद्यार्थियों ने रोबो रेस, बॉट मुकाबला, तेज गति रेखा

अनुयायी, नवाचार चुनौती, रोबो फुटबॉल और ड्रोन दौड़ जैसी छह प्रतियोगिताओं में हिस्सा लिया। डॉ. सिंह ने कहा कि ऐसी प्रतियोगिताएं केवल जीत और हार तक सीमित नहीं होतीं, बल्कि बच्चों में आत्मविश्वास बढ़ाने के साथ वैज्ञानिक जिज्ञासा और नवाचार की भावना पैदा करती हैं। कम उम्र में सही मार्गदर्शन, प्रतिस्पर्धी वातावरण और प्रोत्साहन मिलने से बच्चों की सोच और आत्मविश्वास का विस्तार होता है। कार्यक्रम में विद्यार्थियों ने स्मार्ट राजमार्ग नगर, स्मार्ट बस विद्यार्थी निगरानी प्रणाली, कृत्रिम बुद्धिमत्ता आधारित स्मार्ट सिंचाई एवं उर्वरक प्रणाली, सुरक्षित नाडी, हवाई अपूर्ति और चेतावनी प्रणाली सहित कई तकनीकों एवं कृत्रिम बुद्धिमत्ता आधारित मॉडल प्रस्तुत किए।

जेन-अल्फा छात्र स्कूल के बाहर बैठे

तिरंगा लेकर 4 घंटे प्रदर्शन किया, कहा- दो कमरों के स्कूल में 122 बच्चे

तमसा संकेत, एजेंसी

कानपुर। कानपुर में शनिवार को जर्जर विद्यालय भवन की जगह नया भवन बनवाने की मांग को लेकर शनिवार को छात्र-छात्राओं ने प्रदर्शन किया। स्कूल पहुंचे जेन-अल्फा बच्चों ने कक्षाओं में जाने से इनकार कर दिया। बाहर बैठकर करीब चार घंटे तक नारेबाजी की। दो कमरों में 122 बच्चों की पढ़ाई होने से छात्र-छात्राओं को काफी परेशानी का सामना करना पड़ रहा है। बच्चों ने 'हमारी मांगें पूरी करो' और 'भारत माता की जय' के नारे लगाते हुए विद्यालय भवन बनवाने की मांग उठाई। बारिश शुरू होने के बाद छात्र-छात्राएं घर लौट गए। मामले की जानकारी मिलने पर खंड शिक्षा अधिकारी दीपक अवस्थी दोपहर में विद्यालय पहुंचे और ग्रामीणों व शिक्षकों से बातचीत कर स्थिति की



जानकारी ली। मामला घाटमपुर स्थित समूही भटपुरवा गांव के प्राथमिक विद्यालय का है। समूही भटपुरवा प्राथमिक विद्यालय का भवन जर्जर हालत में है। साल 2023 में भवन का जर्जर हिस्सा गिरने से एक बच्ची घायल हो गई थी। इसके बाद शिक्षा विभाग की अनुमति से जर्जर हिस्से को ढहा दिया गया और उसकी नीलामी कर दी गई। तब से विद्यालय महज दो कमरों में संचालित हो रहा है।

गृहमंत्री अमित शाह का इस्तीफा मांगा, बिना नेमप्लेट के तैनात पुलिस ने उठाय

जेन-जी के लिए सड़क पर उतरे एनएसयूआई नेता

तमसा संकेत, एजेंसी

लखनऊ। लखनऊ में जेन-जी के समर्थन में NSUI के कार्यकर्ता शनिवार को सड़क पर उतर आए। केंद्रीय गृहमंत्री अमित शाह का इस्तीफा मांगते हुए वे राजभवन घेरने निकले। इस दौरान तेनात पुलिसकर्मियों में कई जवानों ने नेमप्लेट नहीं लगाया। परिवर्तन चौक से विधानसभा तक करीब 2 किमी से ज्यादा का मार्च निकालकर राजभवन घेरने की तैयारी थी। प्रदर्शनकारी कार्यकर्ता परिवर्तन स्थल से जैसे ही 300 मीटर दूर बाबू केडी सिंह स्टेडियम के पास पहुंचे, यहां पुलिस ने उन्हें रोक लिया। यहां से एक-एक कार्यकर्ताओं को उठाकर गाड़ियों में बैठाकर इको गार्डन भेज



दया। प्रदर्शनकारी NSUI कार्यकर्ताओं का कहना था कि जंतर-मंतर पर जेन-जी छात्रों के आंदोलन में पुलिस की कार्यवाई ने आक्रोश फैलाया है। युवा कांग्रेस (NSUI) के यूपी प्रदेश अध्यक्ष दीपक शिवहरे इन प्रदर्शनकारी कार्यकर्ताओं को लीड कर रहे थे। प्रदर्शन में कांग्रेस यूपी प्रभारी राजेंद्र पाल गौतम, राष्ट्रीय सचिव जगदीश चंद्र जांगीड़, अब्दुल हन्तान भी शामिल हुए।

पुलिस की गाड़ी में बैठे एक कार्यकर्ता ने कहा- ये लोग अमित शाह के इशारे में काम करने वाले लोग हैं। इन्होंने ही छात्रों पर पेलेट गन चलाई थी।



- प्रदर्शन के दौरान तेनात ज्यादातर पुलिसकर्मियों-अधिकारियों ने नेमप्लेट नहीं लगाए।
- एनएसयूआई कार्यकर्ता जब परिवर्तन स्थल से आगे बढ़े तो उनके साथ पुलिसवाले भी चल पड़े।
- परिवर्तन स्थल से थोड़ा आगे बढ़ते ही बड़ी संख्या में तेनात पुलिसवालों ने एनएसयूआई कार्यकर्ताओं का रास्ता रोक दिया।

प्रदर्शन की वजह से कुछ देर तक जाम की स्थिति रही

NSUI कार्यकर्ताओं की प्रदर्शन की वजह से बाबू केडी सिंह स्टेडियम के पास कुछ देर तक जाम की स्थिति रही। हालांकि, वहां पर पहले से तेनात पुलिसकर्मियों ने मुसैदी से ट्रैफिक कंट्रोल कर लिया। पुलिस की गाड़ी में बैठे पूर्व MLC दीपक सिंह ने कहा- ये आंदोलन नहीं रुकेगा, बढ़ता जाएगा। इन्होंने हमें गवर्नर हाउस जाने से रोका है। इसी तरह जंतर-मंतर पर छात्रों को रोका था।

सीईआईआर पोर्टल से 100

खोए मोबाइल हुए बरामद

18 लाख रुपये कीमत के फोन मालिकों को लौटाए

तमसा संकेत, संवाददाता

लखनऊ। पुलिस कमिश्नरेट लखनऊ की दक्षिणी जोन साइबर सेल ने खोए हुए मोबाइल फोन की बरामदगी के लिए चलाए जा रहे अभियान के तहत बड़ी सफलता हासिल की है। साइबर सेल की टीम ने CEIR पोर्टल की मदद से विभिन्न जनपदों और राज्यों में ट्रेस किए गए 100 मोबाइल फोन बरामद कर उनके वास्तविक स्वामियों को वापस सौंप दिए। बरामद मोबाइल फोन की अनुमानित कीमत करीब 18 लाख रुपये बताई गई है। पुलिस से मोबाइल फोन को CEIR पोर्टल के माध्यम से ट्रेस किया। मोबाइल फोन की लोकेशन अलग-अलग जनपदों और राज्यों में मिलने के बाद संबंधित थाना पुलिस एवं साइबर टीमों के



अभियान चलाया जा रहा है। पुलिस उपायुक्त दक्षिणी मो. मुश्ताक के पर्यवेक्षण और अपर पुलिस उपायुक्त दक्षिणी रत्नलपल्ली वसन्त कुमार के निर्देशन में साइबर सेल की टीम ने दक्षिणी जोन के सभी थानों पर गप्ट व साइबर हेल्य डेस्क की मदद से मोबाइल फोन को CEIR पोर्टल के माध्यम से ट्रेस किया। मोबाइल फोन की लोकेशन अलग-अलग जनपदों और राज्यों में मिलने के बाद संबंधित थाना पुलिस एवं साइबर टीमों के

साथ समन्वय कर उन्हें बरामद किया गया। इसके बाद मोबाइल स्वामियों को बुलाकर उनके फोन सुर्पुद किए गए। लंबे समय बाद अपना मोबाइल वापस पाकर लोगों के चेहरे पर खुशी लौट आई और उन्होंने पुलिस टीम की सराहना की। पुलिस के अनुसार, वर्ष 2026 में अब तक कुल 347 खोए मोबाइल फोन बरामद किए जा चुके हैं, जिनकी अनुमानित कीमत करीब 61 लाख रुपये है। सभी मोबाइल उनके वास्तविक धारकों को सौंपे गए हैं। पुलिस ने नागरिकों से अपील की है कि मोबाइल फोन खोने या चोरी होने की स्थिति में तत्काल UPCOR ऐप के माध्यम से Lost Article दर्ज करें और CEIR पोर्टल पर जाकर मोबाइल को ब्लॉक कराने की प्रक्रिया पूरी करें। साथ ही नजदीकी पुलिस स्टेशन से संपर्क करें।

88.05 मीटर भाला फेंका, श्रीलंकाई रुमेश पथिरागे ने खिताब जीता

नीरज चोपड़ा लुसाने डायमंड लीग में दूसरे स्थान पर रहे

प्रदर्शन

लुसाने, एजेंसी

भारत के स्टार जेवलिन थ्रोअर नीरज चोपड़ा लुसाने डायमंड लीग में दूसरे स्थान पर रहे। उन्होंने दूसरे प्रयास में 88.05 मीटर भाला फेंका। 28 साल के नीरज ने दूसरे प्रयास में पिछले एक साल का सबसे बेहतर थ्रो फेंका। यह उनके इस सीजन का भी सबसे अच्छा थ्रो रहा। लेकिन, वे श्रीलंका के रुमेश पथिरागे से सिर्फ 9 सेंटीमीटर पीछे रहे। पथिरागे ने 88.14 मीटर के साथ खिताब जीता। ग्रेनेडा के एंडरसन पीटर्स 86.69 मीटर के साथ तीसरे स्थान पर रहे।



पथिरागे ने पिछले महीने ग्लासगो में हुए कॉमनवेल्थ गेम्स में भी गोल्ड जीता था और नीरज को सिल्वर मेडल से संतोष करना पड़ा था। नीरज का 88.05 मीटर का थ्रो जून 2025 में पेरिस



पथिरागे ने तीसरे राउंड में बढ़त बनाई

23 साल के रुमेश पथिरागे ने तीसरे राउंड में 88.14 मीटर का थ्रो किया। इस प्रदर्शन के साथ उन्होंने नीरज को पीछे छोड़कर पहला स्थान हासिल किया और खिताब जीता। पथिरागे इस सीजन लगातार अच्छा प्रदर्शन कर रहे हैं। लुसाने में उन्होंने नौ खिलाड़ियों के स्टार खिलाड़ियों से सजे मुकाबले में पहला स्थान हासिल किया।

गंभीर बोले- मेरा काम ट्रॉफी जीतना, लाइक्स-व्यूज देखना नहीं

नई दिल्ली। टीम इंडिया के हेड कोच गौतम गंभीर ने टेस्ट टीम के हालिया प्रदर्शन पर हो रही आलोचना का जवाब दिया है। उन्होंने कहा कि उनका काम रैंकिंग या सोशल मीडिया के लाइक्स-व्यूज देखना नहीं, बल्कि टीम को ट्रॉफी जिताना है।

श्रीलंका के खिलाफ दूसरे टेस्ट से पहले कोलंबो में गंभीर ने कहा कि भारत टेस्ट क्रिकेट में संघर्ष नहीं कर रहा है। भारत ने गॉल में पहला टेस्ट 165 रन से जीता था। दूसरा टेस्ट 23 अगस्त से कोलंबो में खेला जाएगा। भारत की टेस्ट टीम में पिछले कुछ समय में बड़े बदलाव हुए हैं। रोहित शर्मा, विराट कोहली और रविचंद्रन अश्विन टेस्ट क्रिकेट से रिटायर हो चुके हैं। इसके बाद टीम में नए खिलाड़ियों को जगह मिली है। इसी दौर में भारत को न्यूजीलैंड और साउथ अफ्रीका के खिलाफ घरेलू सीरीज में हार मिली। ऑस्ट्रेलिया दौरे पर भी टीम को हार का सामना करना पड़ा।

पेनाल्टी कॉर्नर पर गोल के मौके गंवाए, ऑस्ट्रेलिया से जीतना होगा विमेंस हॉकी वर्ल्ड कप में नीदरलैंड से हारा भारत

नई दिल्ली। भारतीय महिला हॉकी टीम हॉकी वर्ल्ड कप के राउंड-2 का पहला मैच हार गई है। उसे वर्ल्ड नंबर-1 नीदरलैंड ने 2-0 के अंतर से हराया। इसी के साथ मेजबान टीम सेमीफाइनल में पहुंच गई है।

इस हार के बाद इंडिया के लिए ऑस्ट्रेलिया के खिलाफ अगला मैच जीतना जरूरी हो गया है। जोकि 23 अगस्त को रात 10:30 बजे से खेला जाएगा। नीदरलैंड के एम्स्टेलवीन में शुक्रवार को भारतीय टीम 0-1 से पिछड़ रही थी। उसके बाद टीम वापसी नहीं कर सकी। मेजबान टीम से यिवी यानसन और फ्रेडरिक माटला ने एक-एक गोल किए। हाफ टाइम तक भारतीय टीम 0-1 से पीछे चल रही थी। हालांकि, टीम ने शुरूआती मिनट में गोल खाने के बाद नीदरलैंड्स के हमलों का मजबूती से सामना किया। बिजु देवी



और सविता ने दोनों क्वार्टर में कुछ शानदार बचाव किए। 19वें मिनट में नीदरलैंड्स के 5 मीटर फाउल के कारण भारत को पेनल्टी कॉर्नर मिला। दीपिका ने ड्रैगफ्लिक लगाई, लेकिन गेंद डिफेंडर के पैर से टकरा गई। भारत को एक और पेनल्टी कॉर्नर मिला। अगले प्रयास में गेंद नीदरलैंड्स की फर्स्ट रनर की स्टिक से लगकर बाहर चली गई। 38वें मिनट में नीदरलैंड्स को पेनल्टी कॉर्नर मिला। बाएं छोर से सर्कल में प्रवेश करने की कोशिश कर रही सैंडर्स का शॉट भारतीय डिफेंडर के पैर से टकराया।

नीदरलैंड्स की महिला टीम ने तेज शुरुआत की। सर्कल के अंदर सुशीला के पैर पर गेंद लगने के बाद नीदरलैंड्स को पेनल्टी कॉर्नर मिला। यिवी यानसन ने इस मौके को गोल में बदल दिया। यानसन ने जोरदार ड्रैगफ्लिक लगाई, जो पोस्ट डिफेंडर के पैरों के बीच से निकलकर गोल में चली गई। यह टूर्नामेंट में यानसन का 7वां गोल है और उनके सभी गोल पेनल्टी कॉर्नर से आए हैं।

फुटबॉल वर्ल्डकप फाइनल में लड़ने वाले 4 खिलाड़ी बैन परेडेस 10, मोलिना 7 मैच नहीं खेलेंगे, अर्जेंटीना-स्पेन के खिलाड़ी भिड़े थे



नई दिल्ली। फीफा ने फुटबॉल वर्ल्ड कप फाइनल में लड़ाई करने वाले 4 खिलाड़ियों पर बैन लगाया है। इनमें अर्जेंटीना के तीन और स्पेन का एक खिलाड़ी शामिल हैं। 19 जुलाई को स्पेन के खिलाफ 0-1 से हारने के बाद अर्जेंटीना के खिलाड़ियों ने मैदान पर स्पेनिश प्लेयर्स से लड़ना शुरू कर दिया था। इस घटना के करीब एक महीने बाद फीफा ने कार्रवाई की है। परेडेस पर एरिक गार्सिया की गर्दन पकड़ने का आरोप था। वहीं, नाहुएल मोलिना पर रोड़ी की ओर मुक्का मारने की कोशिश का आरोप था। इस दौरान निकोलस ओटामेंडी और रोड़ी के बीच तीखी बहस हुई। अर्जेंटीना के सहायक कोच रॉबर्टो अयाला और दानी ओल्मो के बीच भी विवाद हुआ। AFA प्रतिबंधों

कोच पर 3 मैच का बैन

अर्जेंटीना के कोच रॉबर्टो अयाला पर भी 3 मैच का प्रतिबंध लगाया गया है। उन पर 30 हजार डॉलर का जुर्माना भी लगाया गया है। अर्जेंटीना फुटबॉल एसोसिएशन (AFA) पर वर्ल्ड कप के दौरान हुई कई घटनाओं के लिए 1.10 लाख डॉलर का जुर्माना लगाया गया है। इनमें इंग्लैंड के खिलाफ सेमीफाइनल जीतने के बाद खिलाड़ियों का फांफालैंड द्वीप को लेकर राजनीतिक बैनर ले जाना, फैस के भेदभावपूर्ण नारे जैसे मामले शामिल हैं।

15 साल बाद विमेंस डबल्स में भारत का मेडल पक्का

15 साल बाद बैडमिंटन वर्ल्ड चैंपियनशिप के विमेंस डबल्स में भारत का मेडल पक्का हुआ है। त्रिसा जॉली और गायत्री गोपोचंद ने शुक्रवार को वर्ल्ड नंबर-4 चीन की जिया यी फान और झांग शु शियान को 16-21, 21-15, 21-13 से हराकर सेमीफाइनल में जगह बनाई। इस टूर्नामेंट में सेमीफाइनल में हारने वाली दोनों जोड़ियाँ या खिलाड़ियों को ब्रॉन्ज मेडल दिया जाता है। इसके लिए अलग से तीसरे स्थान का मुकाबला नहीं कराया जाता। इससे पहले 2011 में ज्वाला गुप्ता और अश्विनी पोन्प्पा ने ब्रॉन्ज मेडल जीता था। त्रिसा और गायत्री की जोड़ी ने टूर्नामेंट के इस एंडिशन में भी एक मेडल पक्का कर दिया। चीन की जोड़ी ने मुकाबले की शुरुआत तेज की और भारतीय जोड़ी को 4-0 से पीछे कर दिया। त्रिसा और गायत्री ने वापसी करते हुए अंतर कम किया, लेकिन जिया और झांग ने दबाव बनाए रखा और पहला गेम 21-16 से जीत लिया।

ऐसा करने वाले पहले खिलाड़ी बने, इब्राहिमोविच को पीछे छोड़ा, 977वां गोल रोनाल्डो ने लगातार 25 सीजन में गोल किया



नई दिल्ली। क्रिस्टियानो रोनाल्डो लगातार 25 सीजन में गोल करने वाले पहले खिलाड़ी बन गए हैं। उन्होंने स्वीडन के दिग्गज फुटबॉलर ज्वातान इब्राहिमोविच का लगातार 24 सीजन में गोल करने का रिकॉर्ड पीछे छोड़ दिया। 21 अगस्त को सऊदी प्रो लीग में अल नास ने अल रियाद को 4-0 से हराया। 41 साल के रोनाल्डो सब्सटीट्यूट



के तौर पर 62वें मिनट में मैदान पर उतरे और 83वें मिनट में टीम का चौथा गोल किया। यह उनके प्रोफेशनल करियर का 977वां गोल है। इब्राहिमोविच ने 1999 से 2022-23 तक

लगातार 24 सीजन में गोल किए थे। रोनाल्डो ने अब लगातार 25 सीजन में गोल कर उन्हें पीछे छोड़ दिया है। अल नास के लिए यह रोनाल्डो का सभी प्रतियोगिताओं में 130वां गोल है।

62वें मिनट में मैदान पर आए, 83वें में गोल किया

अल रियाद के खिलाफ रोनाल्डो को शुरुआती प्लेइंग-11 में जगह नहीं मिली। वह 62वें मिनट में मैदान पर आए। उस समय अल नास 3-0 से आगे थी। 83वें मिनट में आयमन याह्या के लो क्रॉस पर रोनाल्डो ने 8 यार्ड की दूरी से गोल किया।

वह अपने करियर के 1,000 गोल के आंकड़े के भी करीब पहुंच गए हैं। अल नास की 4-0 से जीत अल नास के लिए अब्दुलइलाह अल-अमरी, एंजेलो मैग्ग्रिल, जोआओ फेलिक्स और रोनाल्डो ने गोल किए। टीम ने अल रियाद को 4-0 से हराया।

एक्ट्रेस पूनम ढिल्लों अस्पताल में भर्ती

डेंगू से संक्रमित होने के बाद लीलावती अस्पताल में चल रहा इलाज



नई दिल्ली। एक्ट्रेस और सिने एंड टीवी आर्टिस्ट्स एसोसिएशन (CINTAA) की प्रेसिडेंट पूनम ढिल्लों डेंगू से संक्रमित होने के बाद मुंबई के लीलावती अस्पताल में भर्ती हैं। उनका पिछले कई दिनों से अस्पताल में इलाज चल रहा है। यह जानकारी पत्रकार विक्की लालवानी ने सोशल मीडिया के जरिए शेयर की। उन्होंने बताया कि पूनम ढिल्लों से सुबह मैसेज पर बात हुई और एक्ट्रेस ने अपनी तबीयत में सुधार की जानकारी दी। विक्की लालवानी ने लिखा कि पूनम ढिल्लों कई दिनों से अस्पताल में हैं और अब रिकवरी कर रही हैं। उन्होंने एक्ट्रेस के जल्द पूरी तरह ठीक होने की कामना भी की। पूनम ढिल्लों ने अपने खिलाफ

पूनम ढिल्लों सिंटा विवाद को लेकर चर्चा में थीं

गौरतलब है कि पूनम ढिल्लों हाल ही में CINTAA को लेकर भी चर्चा में रही हैं। CINTAA की एजीक्यूटिव कमिटी के 8 सदस्यों ने हाल ही में अपने पदों और कमिटी से इस्तीफा दे दिया। इन सदस्यों ने आरोप लगाया था कि उन्हें संगठन की मौजूदा लीडरशिप पर कोई भरोसा नहीं है। उन्होंने नए चुनाव कराने की मांग भी की थी।

यकीन नहीं करेंगे कि आरोप कितने अश्लील थे। वे इतने आपत्तिजनक थे कि अगर हम चाहते तो इसमें शामिल हर व्यक्ति के खिलाफ मानहानि की कार्रवाई करने पर विचार कर सकते थे।



वहीं, पूनम ढिल्लों ने अपने और वाइस प्रेसिडेंट पद्मिनी कोल्हापुरे के खिलाफ लगे आरोपों को बहुत आपत्तिजनक बताया था।

सारा अली खान की फोटो के लिए लड़ने लगे पैपराजी

अपशब्द कहे, धक्का-मुक्की की घटना के बाद मुस्कुराती दिखीं एक्ट्रेस

नई दिल्ली, एजेंसी

सारा अली खान शुक्रवार को सॉफ्ट हुईं। इसी दौरान वो पोज दे रही थीं, तभी उनके सामने दो पैपराजी फोटोग्राफर्स के बीच कैमरा स्पेस को लेकर बहस शुरू हो गई। देखते ही देखते दोनों एक-दूसरे को धक्का देने लगे और मामला अपशब्दों तक पहुंच गया। अचानक हुए इस विवाद से सारा अली खान कुछ देर के लिए हैरान नजर आईं। वह स्थिति को देखकर नर्वस होकर मुस्कुराती भी दिखीं और इसके बाद वहां से आगे बढ़ गईं। घटना का वीडियो सोशल मीडिया पर वायरल हो गया। सारा अली खान का पैपराजी के




साथ तनावपूर्ण स्थिति का यह पहला मामला नहीं है। हाल ही में वह मंदिर के बाहर जरूरतमंदों को खाना बांटते समय तस्वीरें लेने पर पैपराजी से कैमरे बंद करने की अपील करती नजर आई थीं। वहीं, इससे पहले नवंबर 2021 में सारा जब अपनी फिल्म 'अतरंगी रे' के गाने 'चका

चक' के प्रमोशन के लिए एक कॉलेज पहुंची थीं। तब इवेंट के दौरान भारी भीड़ और पैपराजी की मौजूदगी के चलते धक्का-मुक्की की स्थिति बन गई। इसी दौरान एक सुरक्षाकर्मी ने एक फोटोग्राफर को धक्का दे दिया, जिससे वह गिर पड़ा। घटना की जानकारी मिलते ही सारा ने सुरक्षा गार्ड को सबके सामने फटकार लगाई और पैपराजी से माफी भी मांगी थी। हालांकि, अगले दिन जब सारा दोबारा मीडिया के सामने आईं, तो पैपराजी ने उन्हें बताया कि धक्का देने वाला शास्त्र उनका निजी बाॅडीगार्ड नहीं था।

53 साल के अर्जुन रामपाल ने दूसरी शादी की

14 साल छोटी गर्लफ्रेंड गैब्रिएला से शादी रजिस्टर कराई, रिलेशनशिप से दो बेटे हैं



अर्जुन और गैब्रिएला 2018 से रिश्ते में हैं। यह रिश्ता एक्टर की पूर्व पत्नी मेहर जैसिया से अलग होने के बाद शुरू हुआ था। शादी से 7 साल पहले यानी 2019 में अर्जुन और गैब्रिएला के पहले बेटे एरिक का जन्म हुआ था। इसके चार साल बाद उनके दूसरे बेटे एरिफ का जन्म हुआ। 2025 में अर्जुन ने गैब्रिएला से अपनी सगाई की जानकारी दी थी।

तमसा संकेत, एजेंसी

बॉलीवुड एक्टर अर्जुन रामपाल ने अपनी लंबे समय से गर्लफ्रेंड गैब्रिएला डेमेट्रियड्स से शादी कर ली है। गोवा में शुक्रवार को यह शादी रजिस्टर्ड कराई गई। दोनों ने उत्तरी गोवा के मापुसा स्थित सब-रजिस्ट्रार ऑफिस में शादी की कानूनी प्रक्रिया पूरी की। PTA के मुताबिक, इस दौरान उनके करीबी दोस्त मौजूद थे। स्थानीय कानून के तहत पहले और दूसरे हस्ताक्षर के बीच 15 दिन का इंतजार जरूरी होता है। इस अवधि को माफ कराने के लिए कपल ने स्थानीय कोर्ट के असिस्टेंट पब्लिक प्रॉसिक्यूटर से विशेष अनुमति ली थी। सब-रजिस्ट्रार सूरज वर्नकर ने बताया कि शादी गोवा के यूनिफॉर्म सिविल



कोड के तहत रजिस्टर्ड हुईं। अर्जुन और गैब्रिएला शाम करीब 4 बजे ऑफिस पहुंचे थे। दोनों इस मौके पर कैजुअल कपड़ों में थे। अर्जुन रामपाल की उम्र 53 साल है, जबकि उनकी पत्नी गैब्रिएला की उम्र 39 साल है। दोनों के बीच 14 साल का अंतर है। उन्होंने आगे कहा था, इससे एक-दूसरे के प्रति आपका रवैया बदल सकता है। मुझे लगता है कि हम दोनों ऐसा ही महसूस करते हैं। हमारे बीच जो कुछ हुआ, वह बहुत स्वाभाविक था। मैं इसके बारे में ज्यादा बात नहीं करना चाहता, क्योंकि मैं इसे नजर न लगने देना चाहता हूँ।

दो बच्चों के बाद शादी नहीं करने पर यह कहा था अर्जुन ने इससे पहले रणवीर अलाहबादिया के यूट्यूब चैनल पर बताया था कि दो बच्चों के माता-पिता होने के बावजूद उन्होंने गैब्रिएला से शादी क्यों नहीं की थी? एक्टर ने कहा था कि यह न मेरी वजह से है और न उसकी वजह से। शादी आखिर है क्या? एक कागज हो तो है। मुझे

लगता है कि हम पहले से शादीशुदा हैं और मेरे मन में इसे लेकर कोई शक नहीं है, लेकिन कभी-कभी वह कागज आपको बदल भी सकता है क्योंकि आपको लगता है कि अब सब स्थायी है, जबकि असल में यह एक गलत धारणा है और आप कानूनी तौर पर बंध जाते हैं।

मुझे नहीं लगता कि मुझे किसी को इस बात का जवाब देना जरूरी है। हमारे लिए यह बहुत ख़ुबसूरत है। आपको जब तक संभव हो, इसे महसूस करते रहना चाहिए। हम दोनों के मन में एक-दूसरे से शादी हो चुकी है। हम एक-दूसरे को सही दिशा में आगे बढ़ा रहे हैं और साथ ही बॉयफ्रेंड-गैलफ्रेंड भी हैं। हालांकि, अर्जुन रामपाल ने यह भी साफ किया था कि वह शादी के खिलाफ नहीं हैं। अर्जुन रामपाल की पहली शादी पूर्व सुपरमॉडल मेहर जैसिया से 1998 में हुई थी। इस शादी से उनकी दो बेटीयां माहिका और मायरा हुईं। 20 साल साथ रहने के बाद, मई 2018 में उन्होंने अलग होने की घोषणा की और नवंबर 2019 में दोनों का तलाक हो गया।

